

संक्षिप्त

मंदिरों से चोरी करने वाला गिरफ्तार

बहरोड़/ नीमराना, (निर्स)। नीमराना थाना अधिकारी सुशीलाल मीणा के नेतृत्व में गठित टीम ने मंदिर से चोरी करने के दर्जनभर मामलों के आरोपी को गिरफ्तार किया गया। जिला पुलिस भिवाड़ी क्षेत्र के नीमराना कस्बे के नजदीकी ग्राम नाचोड़ी के बजरंगबली मंदिर से 5 नवंबर को म्यूजिक सिस्टम, बैटरी, इनवर्टर, लाइट केबल, सीसीटीवी केबल तथा मन्दिर के दो दान पात्रों की नगदी आदि सामान चोरी करने के दर्जन भर आपराधिक रिकॉर्ड के आरोपी इमरान उर्फ बिल्लू पुत्र मदनलाल ब्राह्मण निवासी खजुरी थाना फूल बाग को नीमराना पुलिस ने गिरफ्तार किया।

भागवत कथा में झूमे श्रोता

खैरथल, (निर्स)। स्थानीय झुलेलाल मंदिर में श्रीमद्भागवत कथा के दूसरे दिन शनिवार को श्रोता मंत्रमुग्ध हो कर झूम उठे। चंद्रवन धाम से आए कथावाचक सच्चिदानन्द महाराज ने शनिवार को दुयौधेयन द्वारा गुरु द्रोणाचार्य को दी गई जानकारी को संगीतबद्ध सुनाया तो खचाखच भरे पांडाल में श्रोता झूम कर नाचने लगे। सच्चिदानन्द महाराज ने कहा कि जिस स्थान पर श्रीमद्भागवत कथा हो वह स्थान स्वतः ही पावन हो जाता है। उन्होंने सांप्रदायिक सोहार्द के प्रतीक और अधर्म पर धर्म की विजय के अवतार भगवान झुलेलाल के जीवन पर आधारित भजनों की रसघर से भक्तों को भावविभोर कर दिया।

15 करोड़ की स्वीकृति जारी

रामगढ़ पंचवारा, (निर्स)। उपखंड मुख्यालय पर नव स्वीकृत उप जिला अस्पताल एवं नव क्रमोन्नत सामुदायिक स्वास्थ्य केंद्र गोल के भवन निर्माण आदि विकास कार्यों के लिए करीब 15 करोड़ रुपये स्वीकृत किए गए हैं। चिकित्सा स्वास्थ्य मंत्री परसादी लाल मीणा के निजी सहायक श्यामसुंदर मीणा ने बताया कि रामगढ़ पंचवारा में सामुदायिक स्वास्थ्य केंद्र से क्रमोन्नत हुए उप जिला अस्पताल के लिए दस करोड़ रुपये की स्वीकृति जारी की गई है। इसी तरह नव क्रमोन्नत उप जिला चिकित्सालय रामगढ़ पंचवारा में 30 बेड से 100 बेड बढ़ाते ही स्वीकृति जारी की गई है।

प्रदेश की कानून व्यवस्था बढ से बढतर: सांसद राठौड़

कोटपुतली, (निर्स)। भाजपा के राष्ट्रीय प्रवक्ता एवं जयपुर ग्रामीण सांसद किर्नल राज्यवर्धन राठौड़ ने कोटपुतली स्थित पुरानी सज्जी मण्डी पहुंचकर स्थानीय व्यापारियों से मुलाकात की और देर रात इलेक्ट्रॉनिक्स की दुकान में चोरी की घटना की जानकारी ली।

इस दौरान किर्नल राज्यवर्धन ने मीडिया से बात करते हुए कहा वर्तमान समय में प्रदेश की कानून व्यवस्था बढ से बढतर होती जा रही है। अपराधी बेखोफ होकर जनता की मेहनत की कमाई लूट रहे हैं और पुलिस हाथ मल रही है। यहां पर हुई घटना को देखकर लगता है अपराधी बड़ी फुरसत में थे और उन्हें पुलिस का कोई खोफ नहीं था। स्थिति यह रही है कि अपराधियों के फायर करने पर पुलिस द्वारा जवाबी फायरिंग भी नहीं की गई। सरकार ने पुलिस को बहादुरी के साथ ही अपराधियों

कुशती प्रतियोगिता में बेहतर प्रदर्शन

सांभरखुली, (निर्स)। राजकीय शाकंभर स्नातकोत्तर महाविद्यालय कुशती (महिला पुरुष) प्रतियोगिता का आयोजन पिछले 2 दिनों तक खेल बोर्ड, राजस्थान विश्वविद्यालय, जयपुर में हुआ। इस प्रतियोगिता में राजकीय महाविद्यालय, सांभर की प्रतिभागी

जैन समाज ने मौन जुलूस निकाल राष्ट्रपति के नाम सौंपा ज्ञापन

निवाई, (निर्स)। जैन समाज के आस्था के केंद्र सम्मैद शिखरजी मधुवन तीर्थ स्थल को पर्यटन स्थल घोषित करने के विरोध में जैन समाज के हजारों लोगों ने मौन जुलूस निकालकर तहसीलदार प्रांजल कंवर को राष्ट्रपति द्रौपदी मुर्मू के नाम ज्ञापन सौंपा है।

जुलूस जैन नसिया मंदिर से शुरू

सम्मैदशिखर जी तीर्थ स्थल को पर्यटन स्थल घोषित करने का विरोध

होकर मुख्य मार्ग से बाजार होती हुई अहिंसा सर्किल पहुंचा। जैन समाज के प्रवक्ता विमल जौला व राकेश संधी ने बताया कि जैन समाज की मुख्य आस्था का केंद्र सम्मैद शिखरजी को पर्यटन स्थल घोषित करने से सर्व समाज में भारी आक्रोश व्याप्त है।

जिसके विरोध में शनिवार को सकल जैन समाज के तत्वावधान में मौन जुलूस निकाला गया। मौन जुलूस नसियां जैन मंदिर से आर्थिका विज्ञाश्री माताजी के आशीर्वाद व प्रेरणा लेकर



जैन समाज के लोगों ने तहसीलदार प्रांजल कंवर को ज्ञापन दिया।

रवाना हुआ, अहिंसा सर्किल होते हुए पंचायत समिति पहुंचा। जहां पर तहसीलदार प्रांजल कंवर को ज्ञापन सौंपा। जैन समाज के मंत्री महावीरप्रसाद पराणा ने तहसीलदार प्रांजल कंवर एवं उपस्थित श्रद्धालुओं को ज्ञापन पढ़कर सुनाया।

इस अवसर पर जैन समाज के कार्याध्यक्ष नेमीचंद गंगवाल, मंत्री महावीरप्रसाद पराणा, जितेन्द्र चंवरिया,

विष्णु बोहरा, पारस पहाड़ी, हुकमचंद जैन, अशोक कटारिया, ज्ञानचन्द सोगानी, ताराचंद गोयल, सुशील कटारिया, शंभु कठमाण, सुनील भाणजा, महेंद्र सारसोप, रामपाल चंवरिया, दिलीप जैन, बंटी झांझरी, जिलोक सिरस, महेंद्र जैन, सत्यनारायण मोदुका, राहुल बोहरा, अमित कटारिया, अशोक बिलाला सहित कई लोग मौजूद थे। जौला ने

बताया कि मौन जुलूस से पूर्व सन्त निवास पर भारत गौरव गणनी आर्थिका विज्ञाश्री माताजी ने धर्म सभा को सम्बोधित करते हुए तीर्थ बचाओ धर्म बचाओ सम्मैदशिखर जी बचाओ आंदोलन में जुड़कर एकता का परिचय देने के लिए प्रेरित किया। सभा का संचालन महावीरप्रसाद पराणा ने किया एवं मंगलाचरण महिला मण्डल की अध्यक्ष शशी सोगानी ने किया।

बाइक रैली निकाल महासभा में आने का दिया न्यौता

अलवर, (निर्स)। कांग्रेस के राष्ट्रीय नेता राहुल गांधी के अलवर ग्रामीण विधानसभा क्षेत्र के मालाखेडा में आयोजित होने वाली जनसभा एवं शहर में पदयात्रा से पूर्व न्यौता देने में गांव पूनखर मोड़ से जनसभा स्थल तक विशाल बाइक रैली निकाल महासभा में आने का न्यौता दिया।

हजारों की संख्या में बाइक रैली में शामिल हुए युवाओं का भारत जोड़ो यात्रा के लिए एकाग्र देखते ही बन रहा था। आगे-आगे खुली जीप में कांग्रेस का झण्डा लेकर चल रहे जोशीले कार्यकर्ताओं के पीछे हजारों की संख्या में बाइक जब मालाखेडा कस्बे के मुख्य बाजार से होते हुए कस्बे में पहुंची तो उन्हें देखने के लिए लोगों का हनुम उमड़ पड़ा। बाइक रैली के बाद कांग्रेस नेताओं ने राहुल गांधी की जनसभा स्थल का जायजा लिया। प्रभारी मंत्री बीडी कल्ला ने कहा कि कार्यकर्ताओं में राहुल गांधी की भारत जोड़ो यात्रा के लिए जबरदस्त उत्साह है। पूर्व केंद्रीय मंत्री जितेन्द्र सिंह ने कहा कि राहुल की यात्रा के लिए आमजन लाखों की संख्या में आगे आ

मालाखेडा में होने वाली महासभा की तैयारियां अंतिम चरण में

रहे हैं। जनता खुद यात्रा में जुड़ने के लिए उत्साहित है। केबिनेट मंत्री टीकाराम जुली ने कहा कि लोगों के चेहरे पर राहुल की यात्रा के प्रति जो उत्साह है वह देखते ही बन रहा है। दिल से लोग इस यात्रा शामिल हो रहे हैं। भारत जोड़ो यात्रा का यह कारवां दिन-प्रतिदिन बढ़ता जा रहा है। उन्होंने कहा कि मालाखेडा में आयोजित होने वाली सभा को अंतिम रूप दिया जा रहा है। इस अवसर पर एआईसीसी सचिव निजामुद्दीन कागजी, यूथ कांग्रेस कॉर्डिनेटर सिद्धार्थ व्यास, बाल संरक्षण आयोग सदस्य वंदना व्यास, आरटीडीसी चेरमैन धर्मेंद्र राठौड़, विधायक जोहरलाल मीना, जिला प्रमुख बलबीर छिल्लर, डेयरी चेरमैन विश्राम गुर्जर, समाजसेवी मुकेश जुली सहित बड़ी संख्या में युवा, कांग्रेस कार्यकर्ता मौजूद रहे।

घर-घर कचरा संग्रह रथों को रवाना किया

मालपुरा, (निर्स)। केन्द्र सरकार की स्वच्छ भारत मिशन योजना के अन्तर्गत मालपुरा उपखण्ड क्षेत्र की 5 ग्राम पंचायतों को खिन्तक घर पहले चरण में जारी स्वच्छता रथों को सांसद सुखबीर सिंह जौनापुरिया व प्रधान सकराम चौपड़ा ने झण्डी दिखा रवाना किया।

पंचायत समिति विकास अधिकारी सतपाल कुमावत ने बताया कि योजना के अन्तर्गत 2 हजार से अधिक की आबादी वाली ग्राम पंचायत डिगी, लावा, लाम्बाहरिसिंह, टोरडी व पचेवर ग्राम पंचायतों के लिए जिला परिषद से आये 5 स्वच्छता रथों को शनिवार को सांसद व प्रधान द्वारा झण्डी दिखा पंचायत प्रशासन को सुपुर्द किया गया। दूसरे चरण में 15 पंचायतों को एवं तीसरे चरण में शेष पंचायतों को स्वच्छता रथ दिये जायेंगे।

इससे पूर्व सांसद सुखबीर सिंह जौनापुरिया ने पंचायत समिति सभागार में क्षेत्र के सरपंच, जिला परिषद व



स्वच्छता रथों को सांसद सुखबीर सिंह जौनापुरिया व प्रधान सकराम चौपड़ा ने झण्डी दिखा रवाना किया।

पंचायत समिति सदस्य एवं पार्टी पदाधिकारियों से ग्राम पंचायतों के विकास को लेकर चर्चा कर सरपंचों से अतिआवश्यक विकास कार्यों के प्रस्ताव लिये गये। बिना पूर्व घोषित कार्यक्रम के अचानक मालपुरा पहुंचे सांसद जौनापुरिया द्वारा पंचायत समिति में बैठक लेने की मिली सूचना पर आनन-फानन में सरपंचों को सभागार

'किराएदार रखने से पहले पुलिस वैरिफिकेशन जरूरी'

पावटा, (निर्स)। प्रागपुरा थाना पुलिस अब अपराध और अपराधियों पर लगातार लगाने के लिए एकदम एक्शन में है। पुलिस ने अब किराए के मकान पर रहने वालों पर लगातार सुरू करेगी। अब कोई मकान मालिक बिना सत्यापन कराए किरायेदार नहीं रख सकता है।

इसके लिए प्रागपुरा थाना पुलिस द्वारा जल्दी ही अभियान चलाया जायेगा। अभियान को लेकर सजीव चौधरी पुलिस उप अधीक्षक विराटनगर ने बताया कि इस अभियान के अंतर्गत जितने भी मकान मालिक हैं, उनको ये बताया जा रहा है किसी भी व्यक्ति को पुलिस सत्यापन कराए बिना मकान न दिया जाए। सभी किरायेदारों का सत्यापन कर उनके आधार कार्ड और फोन नंबर लेकर उनकी जांच की जायेगी।

जो किरायेदार हैं, उनके घर की तलाशी और सत्यापन कर उनके बारे में पता लगाया जायेगा। किराएदार के घर कोई संदिग्ध तो नहीं आता है। आस पास के लोगों से बात कर जानकारी ली जायेगी। प्रागपुरा थाना प्रभारी किरण सिंह ने बताया कि अभियान चला कर किरायेदारों का सत्यापन किया जायेगा। साथ ही मकान मालिक को हिदायत दी कि बिना पुलिस वैरिफिकेशन के किसी को न रखें, जिससे आप को दिक्कत न हो।

सार-समाचार



टोंक, (निर्स)। पाकिस्तान के विदेश मंत्री बिलावल भुट्टो द्वारा प्रधानमंत्री नरेंद्र भाई मोदी, भाजपा के लिए आपत्तिजनक टिप्पणियां करने पर भारतीय जनता पार्टी द्वारा घण्टाघर पर पुतला जलाया गया। भाजपा जिलाध्यक्ष राजेंद्र पराणा ने कहा कि पाकिस्तान के विदेश मंत्री का बयान पूरी तरह अपमानजनक और कायरता से भरा हुआ है। जो कि असहनीय है इन सब इसका विरोध करते हैं। बिलावल भुट्टो के इस अपमानजनक बयान ने वैश्विक मंच पर पाकिस्तान की छवि को और कम कर दिया है। इस मौके पर पूर्व जिलाध्यक्ष सतीश चंदेल, प्रदेश कार्यसमिति सदस्य लक्ष्मी जैन, भाजयुमो प्रदेश महामंत्री चंद्रवीर सिंह, जिला महामंत्री प्रभु बडोल्या, नरेश बंसल, मंडल अध्यक्ष राजेश शर्मा, ओबीसी मोर्चा जिलाध्यक्ष बबलू टैकर, जिला उपाध्यक्ष हंसराज धाकड़, बीना छामुनिया, रमेश गडवाल, मीडिया प्रभारी कमलेश यादव, सोशल मीडिया प्रभारी गणेश सैनी, पार्षद मनीष सिसोदिया, देवराज खटप, नंदलाल छान, रोविन चांवल, शिवराज गोरा, ललित जगरवाल, सहित अन्य मौजूद रहे।

महासभा में पहुंचने का दिया निमंत्रण

किशनगढ़ बास, (निर्स)। भाजपा की ओर से गांव-गांव, शहर-शहर चल रही जन आक्रोश यात्रा के समापन पर रविवार को एसडीएम कार्यालय के पास घंटाघर चौक पर आयोजित सुबह 11 बजे जन आक्रोश महासभा व रैली को लेकर पूर्व विधायक रामहेत यादव ने बताया 4 दिसंबर से शुरू बाजार अस्पताल के सामने से होते हुए उपखंड कार्यालय परिसर पहुंच कर अधिकता एवं व्यापारियों को रैली में महासभा में शामिल होने का निमंत्रण दिया। पूर्व विधायक रामहेत यादव ने बताया 4 दिसंबर से शुरू हुई जन आक्रोश यात्रा का समापन रविवार को किशनगढ़ बास में तिजारा रोड पेट्रोल पंप के पास से सुबह 10 बजे जन आक्रोश यात्रा शुरू होकर एसडीएम कार्यालय के पास घंटाघर चौक पर आयोजित महासभा स्थल पर पहुंचेगी। सभा को भारतीय जनता पार्टी के राष्ट्रीय उपाध्यक्ष ओम प्रकाश भार्गव संबोधित करेंगे। बाजार में जनसंपर्क कर निमंत्रण के दौरान पूर्व विधायक रामहेत यादव के साथ चेरमैन तारामणि सिंघल के प्रतिनिधि सतीश सिंघल भाजपा मंडल अध्यक्ष उमेश कांत आदि कार्यकर्ता उपस्थित रहे।

खिलाड़ियों का स्वागत

टोंक, (निर्स)। तेलंगाना में हुई 41वीं जूनियर शूटिंग बाल नेशनल चैम्पियनशिप में राजस्थान जूनियर टीम ने आंध्रप्रदेश को फाइनल मुकाबले में हराकर गोल्ड मैडल पर कब्जा किया। जिस पर राजस्थान टीम में शामिल टोंक के दो खिलाड़ियों का टोंक पहुंचने पर स्वागत किया। जिला शूटिंग बाल संघ के सचिव अलताफ हुसैन ने बताया कि राजस्थान टीम में दो खिलाड़ी टोंक जिले के सर्वर खान और सरताज खान भी थे, जिनके टोंक पहुंचने पर अंबेडकर स्टेडियम में उनका स्वागत किया गया। इस टोंक जिला ओलंपिक संघ के सचिव मुमताज राही और टोंक जिला शूटिंग बाल संघ के अध्यक्ष के.आर.खान ने फूल मालाएं पहनाकर स्वागत किया।

हेमराज सैनी तहसील अध्यक्ष बने

फुलेरा, (निर्स)। कस्बे के मुख्य बाजार में स्थित पटवार भवन कार्यालय पर प्रदेश ग्राम प्रत्याशी संघ राजस्थान की तहसील स्तरीय उपशाखा प्रदेश ग्राम प्रतिभागी संघ राजस्थान उपशाखा फुलेरा मुख्यालय सांभरलेक की कार्यकारिणी का गठन किया गया। जिसमें उपशाखा के अध्यक्ष पद पर हेमराज सैनी, उपाध्यक्ष रामरतन गुर्जर, सचिव दुलीचंद कुमावत, कोषाध्यक्ष रामधन प्रजापति, मीडिया प्रभारी के पद पर रविन्द्र बोरटे, मंत्री पुष्कर मल चौधरी, संगठन मंत्री शिवराम वर्मा, सलाहकार मुकेश चौधरी को नियुक्त किया गया। लक्ष्मण नवनियुक्त कार्यकारिणी का उपस्थित सदस्यों द्वारा माल्यापण कर स्वागत किया गया। प्रदेशाध्यक्ष रामचन्द्र बुनकर, बौदुलाल मीणा उपशाखा अध्यक्ष माधोरामपुरा, प्रवक्ता गणेश नारायण चौधरी के सानिध्य में उपशाखा का संगठन तैयार किया गया।

जन आक्रोश महासभा आज

बहरोड़/नीमराना, (निर्स)। भारतीय जनता पार्टी के राष्ट्रीय महामंत्री एवं प्रदेश प्रभारी अरुण सिंह तथा विशिष्ट अतिथि अलवर सांसद बालक नाथ योगी के नेतृत्व में अलवर जिले में बहरोड़ के कुंड रोड पर 18 दिसंबर को 10 बजे कांग्रेस सरकार के विरोध में विशाल जन आक्रोश महासभा के तहत जनसभा का आयोजन किया जाएगा।

स्वैच्छिक सेवा निवृत्ति पर स्वागत किया



देवली, (निर्स)। प्रोफेसर विक्रम सिंह गुर्जर के स्वैच्छिक सेवानिवृत्ति होने पश्चात यहां कांग्रेसी कार्यकर्ताओं ने उनका भव्य स्वागत किया। वहीं युवा नेता गोलू मंगल ने जन्मदिन गौशाला में मनाया। शनिवार को यहां जनसेवा समिति देवली उनिवारा के संयोजक-डॉ विक्रम सिंह गुर्जर का साथियों द्वारा माला व साक्षा पहनाकर स्वागत किया गया। इस दौरान डॉ विक्रम सिंह गुर्जर ने स्थानीय गौशाला पहुंचकर गावों को दो सी किलो लापसी खिलाकर इस मौके पर समाज सेवी गोलू मंगल का जन्मदिवस मनाया।

डाकघर के सामने खुला नाला दे रहा हादसे को न्यौता

पावटा, (निर्स)। शहर में जगह-जगह हादसों को आमंत्रण देते खुले नाले व टूटे पड़े फेरोकवर की भरमार है, लेकिन जिम्मेदार इसकी सुध लेना मुनासिब नहीं समझें।

बरसाती मौसम में पानी की सुचारु निकासी नहीं होने से बरसात के दौरान सड़कें लबाबल हो जाती हैं और ऐसे में इन खतरों से राहगीर व वाहन चालक अनभिज्ञ रहते हैं और कभी भी कोई बड़ा हादसा हो सकता है। खुले पड़े नालों से हो रहे हादसों के बाद भी प्रशासन सबक नहीं ले रहा है। नेशनल हाईवे सर्विस रोड स्थित डाकघर के सामने एक नाला काफी समय से खुला पड़ा है। एनएचएआई और नगर पालिका की तरफ से इसे फेरोकवर से नहीं ढका गया है। इस कारण इसमें गिरकर बड़ा हादसा होने का अंदेश है। डाकघर के सामने फिलहाल रात को अंधेरा रहता है। ऐसे में खुले नाले से



पावटा में नेशनल हाईवे सर्विस रोड स्थित डाकघर के सामने एक नाला काफी समय से खुला पड़ा है।

हादसे होने का खतरा बढ़ रहा है। वहीं डाकघर से संबंधित अधिकारी भी इसे देख कर अन्देखा कर रहे हैं।

शहर में जगह-जगह खुले नाले व टूटे पड़े फेरोकवर की भरमार

जवाबदेही तय होनी चाहिए। डाकघर के मुख्य द्वार के सामने नाले का फेरोकवर टूटा पड़ा है। लेकिन नगरपालिका ने इसकी सुध नहीं ली। शहर का यह एक व्यस्त मार्ग है और यहां हर समय वाहन चालकों व राहगीरों की आवाजाही रहती है। वहीं एनएचएआई अधिकारियों व कर्मचारियों ने बताया कि खुले पड़े नाले के बारे में जानकारी नहीं है। वहीं पावटा प्रागपुरा नगर पालिका ईओ मनीषा यादव ने एनएचएआई अधिकारियों व कर्मचारियों से बात कर जल्दी ही नाले को ढकवाने की बात कही।

पेंशनर्स सम्मान समारोह सम्पन्न

चौधू/कालाडेर, (निर्स)। राजस्थान पेंशनर्स मंच, उपशाखा चौधू का 18वां वार्षिक पेंशनर्स सम्मान समारोह शहर के नगरपालिका सभा-भवन में विधायक रामलाल शर्मा के मुख्य आतिथ्य में संपन्न हुआ।

विधायक शर्मा ने आव्हान किया कि पेंशनर्स ने विपरीत परिस्थितियों में अपने सेवाकाल में कार्य किया है और समाज की सेवा की है। सेवा कार्य के अनुभव का लाभ समाज को देकर लाभान्वित करें ताकि युवा पीढ़ी का भविष्य उज्वल हो सके। मंच के मीडिया प्रभारी सौताराम बुनकर ने बताया कि समारोह में 70 व 80 वर्ष के 137 पेंशनर्स का शॉल ओझाकर व श्रीफल देकर सम्मानित किया। इस अवसर पर मंच की 18वां पुष्पा स्मारिका का विमोचन किया गया।

समारोह की अध्यक्षता राजस्थान पेंशनर्स मंच के जिलाध्यक्ष गुलाब चन्द लाम्बा ने की तथा पेंशनर्स के जीवन प्रमाण पत्र व अन्य समस्याओं के बारे में विस्तृत जानकारी दी।

राकेश मिस्टर व तनु मिस ताल चुने गए

श्रीमाधोपुर, (निर्स)। महात्मा गांधी स्नातकोत्तर महाविद्यालय में वेलकम पार्टी 'ताल 2022' का आयोजन धूम-धाम से किया गया।

कार्यक्रम प्रभारी विजेन्द्र पुनिया ने बताया कि मुख्य अतिथि डॉ. नरेश मलिक सहायक प्रोफेसर भूगोल व निदेशक स्टूडेंट वेलफेयर एंड कल्चरल अफेयर्स राजस्थान विश्वविद्यालय-जयपुर, विशिष्ट अतिथि डॉ. घनश्याम कच्छवाहा सहायक प्रोफेसर प्राणीशास्त्र राजस्थान विश्वविद्यालय-जयपुर, विशिष्ट अतिथि निशानेबाजी में अर्जुन अवार्ड प्राप्तकर्ता ओमप्रकाश मिटारवाल, विशिष्ट अतिथि कल्पेश चौधरी अध्यक्ष-स्टूडेंट वेलफेयर एंड कल्चरल अफेयर्स, राजस्थान विश्वविद्यालय-जयपुर, संस्थान की अध्यक्ष पार्वती देवी, निदेशक मोहर सिंह खर्वा, सचिव गीता खर्वा व प्राचार्य डॉ. वी.के. सैनी ने दीप प्रज्वलित कर



महात्मा गांधी स्नातकोत्तर महाविद्यालय में वेलकम पार्टी 'ताल 2022' का आयोजन धूम-धाम से किया गया।

कार्यक्रम का विधिवत शुभारंभ किया। मुख्य अतिथि ने विद्यार्थियों को अनुशासित रहते हुए लक्ष्य पर डटे रहने की सिख दी। प्राचीन काल की योग्यता का विकास व कांस्य पदक प्रदान कर विद्यार्थियों को सम्मानित किया गया। कार्यक्रम सचिव वीरेंद्र यादव ने बताया की कार्यक्रम में मिस्टर ताल राकेश सैनी व ताल प्रतिभा व कॉलेज मेरिट प्राप्त मिस ताल तनु स्वामी की चुना गया।